



# አህያ ሆኖ የተወለደው ልጅ

✎ Lindiwe Matshikiza


👤 Meghan Judge

🗨 Dawit Girma


💬 Amharic

📊 Level 3





አንዲት ህጻን ልጅ አንድ የሆነ አሰገራሚ ቅርጽ ከርቀት ተመለከተች።




ያ ቅርጽ እየቀረበ ሲመጣ ድርሰ እርጉዝ ሴት መሆኗን ህጻኗ ተረዳች።



ዓይንአፋር ግን ደግሞ ጎበዝ የሆነችው ይህች ህጻን እርጉዚን ሴትዮ ተጠጋቻት።  
«ይህችን ሴት ከእኛ ጋር ማኖር አለብን» በማለት የህጻኗ ቤተ ዘመዶች ወሰኑ።  
«እሷን ከእኛ ጋር እናኖራታለን፤ ልጇንም አንንከባከባለን።»



ወዲያው ምጥ ጀመራት። «ግፊ!» «ብርድ ልብስ አምጡ!» «ውሃ!»  
«ግፊፊፊፊፊ!!!»



ነገር ግን ህጻኑን ሲያዩ ሁሉም በድንጋጤ ወደኋላ አፈገፈጉ። «አህያ?!»



ሁሉም መከራከር ያዘ። «እናትና ልጁን እንንከባከባለን ብለን ቃል ገብተን ነበር፤ አሁንም ቢሆን ማድረግ ያለብን እሱን ነው።» ሲሉ አንዳንዶቹ፤ ሌሎቹ ደግሞ «ግን መጥፎ እድል ሊያመጡብን ይችላሉ» አሉ።




በመሆኑም ሴትዮዋ እንደገና ብቸኝነት ተሰማት። ሴትዮዋ ግራ ተጋባች፤ ይህንን ያልተጠበቀ ፍጡር ምን እንደምታደርገው ጨነቃት። ምን ማድረግ እንዳለባት አላወቀችም፣ በጣም ተወዛገበች።







በስተመጨረሻም ፍጡሩ ልጁ መሆኑንና እሷም እናቱ መሆኗን አምና ተቀበለች።




አሁን ነገሮች ሁሉ አስቸጋሪ እየሆኑ መጥተዋል። ልጁ እንደተወለደ ባለው የአካል መጠን በዚያው ቢቀጥል ልዩ ነገር ነው የሚሆነው። ሲያድግም ለናትየዋ ለመንከባከብ፣ ለማዘል ይቸግራታል። የሆነ ሆኖ ህጻኑ አህያ ለእናትየዋ በጀርባዋ ማዘል እስኪያቅታት ድረስ እያደገ መጣ። እናም ልጁ የጣረውን ያህል ቢጥር ልክ እንደሰው ያለ ባህርይ ሊኖረው አልተቻለውም። እናትየዋም እየደከማት እየፈራችም መጣች። አንዳንዴ እንስሳት እንደሚሰሩት ያለ ስራ እንዲሰሩ ታደርገዋለች።



አህያው በውስጡ ግራ መጋባትና ብስጭት እያየለበት መጣ። ይህንና ያንን ማድረግ ለይኖርበት ይችላል፤ እንደዚህ መምሰል እንደዛም መምሰል አይኖርበትም። በዚህ መወዛገብ ውስጥ ሆኖ ይናደዳል፤ አንድ ቀን እናቱን በርግጫ መታትና ከመሬት ጋር አጋጭት።



አህያው በጣም ሃፍረት ተሰማው። ከዚያ ሮጠ። የሚችለውን ያህል ፈጣኖ በጣም ሩቅ ወደሆነ ቦታ ፈረጠ።



መርጡን ሲያቆም መሸቶ ነበር፤ በዚህም አጋጣሚ አህያው ጠፋ። «ሃ ሂ ሃ»  
አህያው ጨለማው ውስጥ አስካካ። «ሃ ሂ ሃ» ይላል ደግሞ። ግን የገደል  
ማሚቶው ብቻ ያስተጋባል። ብቻውን ሆነ። ከባድ የድካም ስሜት እንደተጫነው  
ጥቅልል ብሎ ተኛ።



አህያው ሲነቃ እንግዳ ሸማግሌ ሰውዬ አፍጥጦ ሲያየው አገኘ። ሸማግሌውን ዓይን  
ዓይኑን እያየ የተስፋ ጭላንጭል ተሰማው።



አህያው እንዴት መኖር እንደሚገባው የተለያዩ ዘዴዎችን ካስተማረው ከሸማግሌው ሰውዬ ጋር ለመቆይት አብሮ ሄደ። አህያው በደንብ ያዳምጣል። ትምህርት ይወስዳል። ሸማግሌው ሰውዬም እንደዚያው። እርስበርሳቸው ይረዳዳሉ፤ ይሳሳቃሉም።




አንድ ቀን ማለዳ ሸማግሌው ሰውዬ አህያውን ተሸክመህ ወደ ተራራ ጫፍ አውጣኝ ሲል ጠየቀው።







ተራራው ጫፍ ላይ በደመናው መሃል እንቅልፍ ወሰዳቸው። አህያው በህልሙ እናቱን እንዳመማትና ስትጠራው አየ። እንደነቃ....



... ደመናው ጠፍቷል፣ ከጓደኛው ከሽማግሌው ሰውዬ ጋር።



አሁን በስተመጨረሻም ምን ማድረግ እንዳለበት አወቀ።



አህያው እናቱን ብቻዋን ሆና በጠፋው ልጁ እያዘነች አገኛት። ለረጅም ጊዜ ፍጥጥ ብለው ተያዩ። ከዚያም ጥብቅብቅ ብለው ተቃቀዱ።



ትንሹ አህያና እናቱ አብረው መኖርና ማደግ ጀመሩ። ህይወታቸውን አብረው ማስቀጠል የሚችሉባቸውን በርካታ መንገዶችም አሰቡ። ቀስ በቀስ ሌሎች ሰዎችና ቤተሰቦች ተረጋግተው ህይወታቸውን መግፋት ጀመሩ።



# Storybooks Outline

[global-asp.github.io/storybooks-outline](https://global-asp.github.io/storybooks-outline)

**አህያ ሆኖ የተወለደው ልጅ**

Written by: Lindiwe Matshikiza

Illustrated by: Meghan Judge

Translated by: Dawit Girma

This story originates from the African Storybook ([africanstorybook.org](https://africanstorybook.org)) and is brought to you by [Storybooks Outline](#) in an effort to provide children's stories in the world's many languages.



This work is licensed under a Creative Commons  
[Attribution 4.0 International License](https://creativecommons.org/licenses/by/4.0/).